

غصہ ایک ناپسندیدہ عمل

مسائل کو پیدا کرنے..... بنائے کھیل کو بگاڑنے..... پرسکون حالات کو تلپٹ کرنے..... معاشرتی، خاندانی، ثقافتی، سیاسی الجھنیں پیدا کرنے اور برائیوں کو جنم دینے کے عناصر میں سے ایک اہم عنصر بھی ہے۔ گزرتے ہوئے زندگی کے حسین لمحات میں سے جس لمحہ کے اندر "غصہ" غالب آجائے وہ ماضی کی خوش کن یادوں کو تھی میں بدل دیتا ہے اور بعض اوقات اپنے پیچھے لیے تلخ واقعات کو جنم دیتا ہے کہ اس پر کف افسوس پلنے کے علاوہ کچھ حاصل نہیں ہوتا۔ چند لمحات کا غصہ کسی دہائیوں پر مشتمل تعلقات کو خس و خاشاک کی طرح ہمارے لئے جاتا ہے..... ایک ساعت کا غصہ دو جڑے ہوئے دلوں میں ایسی تفریق پیدا کر دیتا ہے کہ ہزاروں جتن کرنے سے بھی وہ ایک جا نہیں ہو پاتے۔ معاشرے میں یک جان دو قالب کی مانند بسنے والے..... رنگارنگ تہذیبوں سے تعلق رکھنے والے..... مختلف زبانیں بولنے والے..... کھلے اور گورے رنگ کے خاندانوں سے تعلق رکھنے والے..... مختلف طبقات سے منسلک ہونے والے ہزاروں سال بھی اکٹھے رہ سکتے ہیں۔ لیکن جہاں کسی ایک طبقہ میں دوسرے کے خلاف "غصہ" نے جنم لینا شروع کیا تو یک جانی کی سب صورتیں دھیرے دھیرے دم توڑنے لگتی ہیں۔ خالق کائنات نے مومنوں کی صفات حسنہ میں سے ایک صفت حسنہ یہ بیان کی ہے

"وہ غصہ کو نبی جانے والے اور لوگوں کو معاف کر دینے والے ہوتے ہیں اور اللہ احسان کرنے والوں سے محبت کرتا ہے۔"

چنانچہ حضور اکرم محمد مصطفیٰ صلی اللہ علیہ وسلم نے اس آیت کی تشریح اس انداز سے فرمائی۔

"حضرت ابن عمر رضی اللہ عنہ سے روایت ہے کہ حضور اکرم صلی اللہ علیہ وسلم نے ارشاد فرمایا کہ

"کسی شخص نے کوئی ایسا گھونٹ نہ پیا جو اللہ عزوجل کے نزدیک اس غصہ کے گھونٹ سے درجہ میں بڑھ کر ہو جسے وہ محض اللہ کی رضامندی حاصل کرنے کے لئے دم سادھ کر پی جائے۔"

جہاد کی سب سے اہم قسم یہ ہے کہ انسان اپنی تہمتوں اور خواہشوں کو قابو میں کر لے، اپنی آرزوؤں اور امنگوں کو اپنا تابع کر لے، اپنے اخلاق کو صحیح کر لے اور اپنی بری عادات کو نیک عادات میں بدل کر اپنے جذبات کو قابو میں کر لے کیونکہ ان چیزوں پر قابو پانا، ان کو دباننا مشکل ترین امور میں سے مشکل امر ہے۔ اگر انسان اپنے غصہ کی کیفیت اور حالت پر غور کرے تو اسے یہ بات نہایت آسانی سے سمجھ میں آجائے گی کہ غصہ کا پینا کس قدر کٹھن کام ہے اور اگر وہ اس کیفیت میں غصہ کو پی لیتا ہے اور اس کیفیت کے اندر بے وقوفی کے عمل اور سفہیانہ انداز کو اختیار کرنے سے درگزر کرتا ہے تو حقیقت میں وہ بہادر ترین افراد میں سے ایک فرد ہے۔

حضور اکرم صلی اللہ علیہ وسلم نے "گھونٹ پینے" کا لفظ استعمال فرما کر انسان کی توجہ اس طرف مبذول فرمائی ہے کہ بعض اوقات انسان اپنے پسندیدہ مشروب کے ذائقہ کو اس قدر محبوب جانتا ہے کہ وہ نہیں چاہتا کہ اپنے پسندیدہ مشروب کو یک نمت ایک ہی گھونٹ میں پی کر ختم کر لے بلکہ وہ ذائقہ سے زیادہ سے زیادہ لطف اندوز

ہونے کے لیے آہستہ آہستہ مزے لیتے ہوئے گھونٹ پیتا ہے تاکہ اس کی جسم و جان فرحت کے اعلیٰ درجے سے لطف اندوز ہو سکے اور جتنی مرتبہ وہ غصہ کے گھونٹ پیے گا اتنی ہی مرتبہ وہ اللہ کی رحمتوں سے نوازا جائے گا۔ جبکہ دوسری طرف بعض اوقات انسان تلخ اور کڑوے گھونٹ بھی نوش جان کرتا ہے۔ بظاہر اس کا ذائقہ تلخ محسوس کرتا ہے لیکن نتیجہ کے اعتبار سے یہ اس کی صحت کے لئے مفید ہوتا ہے۔ غصہ کا پینا اگرچہ بڑا مشکل امر ہے لیکن اللہ تعالیٰ کو جو "گھونٹ" پسند ہیں ان میں سب سے زیادہ پسندیدہ گھونٹ غصہ کا وہ گھونٹ ہے جسے صرف اور صرف اللہ تعالیٰ کی رضا کو حاصل کرنے کے لئے پی لیا جائے۔ یعنی اس سے اس غصہ کے عالم میں کوئی ایسا فعل اور کوئی ایسی حرکت صادر نہیں ہونی چاہیے۔ جو اللہ تعالیٰ کی ناراضی کا سبب بنے۔ یا جس سے اللہ تعالیٰ ناراض ہو اور اگر وہ اس عمل کو اپنے لئے اختیار کر لیتا ہے تو اس سے نہ صرف وہ اپنے آپ کو نادیدہ مصیبت سے محفوظ کر لیتا ہے بلکہ بہت سے ان افراد کو بھی بچا لیتا ہے جن کو نقصان پہنچانے کا اندیشہ ہو سکتا تھا۔ اس کا یہ عمل خالق کائنات کی نگاہ میں قابل تمسین بھی ہے اور قابل تبریک بھی، کیونکہ حقیقت میں اس طرح اس نے اپنے اس عمل سے انسانیت کی خدمت کی ہے۔ حضور اکرم نور مجسم صلی اللہ علیہ وسلم نے ایک حدیث مبارکہ میں ارشاد فرمایا ہے:

حضرت ابو ہریرہ رضی اللہ عنہ سے روایت ہے کہ ایک آدمی نے رسول اللہ صلی اللہ علیہ وسلم سے درخواست کی کہ آپ اسے نصیحت فرمائیں۔ آپ صلی اللہ علیہ وسلم نے فرمایا:..... "غصہ نہ کیا کر" اس نے کئی بار نصیحت کی گزارش کی لیکن آپ صلی اللہ علیہ وسلم نے ہر بار جواب میں یہی کہا "غصہ نہ کیا کر"۔

حضور اکرم صلی اللہ علیہ وسلم کا یہ اسلوب تھا کہ جس مزاج کا کوئی ساکس سوال کرتا آپ صلی اللہ علیہ وسلم اس کے مزاج اور طبیعت کو پیش نظر رکھتے ہوئے اس کے حال کے مطابق جواب مرحمت فرمایا کرتے تھے، چنانچہ اس واقعے کے اندر بھی اسی اسلوب کو اختیار فرمایا، چونکہ وہ کچھ زیادہ ہی تیز مزاج اور غصیلی صفات کے حامی تھے اس لیے آپ صلی اللہ علیہ وسلم نے مناسب اور مفید ترین نصیحت فرمائی کہ "غصہ نہ کیا کرو" اور اس کے بار بار پوچھنے پر بھی آپ صلی اللہ علیہ وسلم نے یہی جواب دیا۔ یہ نصیحت صرف انہی صحابی رضی اللہ تعالیٰ عنہ کے لئے خاص نہیں ہے ہر اس شخص کے لئے ہے جس میں غصہ کی صفات موجود ہوں۔

رجسٹرڈ 675

اصلی ہڈی جوڑ گولی

عطیہ خواجہ غریب شاہ

انسان کی ہڈی ٹوٹ جائے تو گولی کے تین حصے کر کے روزانہ نہار منہ کھنکھ کے ساتھ کھائیں اور پانچ دن تک نمک سے پرہیز کریں۔ اور اگر کس جانور کی ہڈی ٹوٹ جائے تو یہی گولی مکمل جوڑ، کھنکھ یا جو کے آٹے میں کھلائیں نمک، گندم اور چنے کے آٹے سے پرہیز کریں۔ نیز ہمارے ہاں بوا سیر اور ہمد قسم کے درد کی گولیاں بھی دستیاب ہیں۔ نوٹ: مدرسہ کے لئے تعاون کی اپیل جاتی ہے۔

پتہ: صاحبزادہ قاری محمد طیب میانہ (اولاد سلطان عبد الکلیم)

مسجد حاجی بشیر احمد محلہ سلطانہ عبد الکلیم، تحصیل کبیر والا ضلع خانیوال